

राष्ट्रीय उच्चस्तर शिक्षा अभियान अंतर्गत
राज्य प्रकल्प संचालनालयाच्या
कार्यालयाकरीता जागतिक व्यापार केंद्र
मुंबई येथे भाडेतत्वावर जागा उपलब्ध
करून देण्याबाबत..

महाराष्ट्र शासन,
उच्च व तंत्र शिक्षण विभाग
शासन निर्णय क्रमांक: रुसायो २०१५/२६३/विशि-२,
मंत्रालय, मुंबई ४०० ०३२,
दिनांक: ०८ ऑक्टोबर, २०१५.

वाचा : (१) राज्य प्रकल्प संचालक, राष्ट्रीय उच्चतर शिक्षा अभियान यांची क्र. नोआ/रुसा/५०
दिनांक १५.०९.२०१५ ची टिपणी.

प्रस्तावना :-

राज्यामध्ये प्राथमिक शिक्षणाचे सबलीकरण करण्यासाठी राबविण्यात आलेल्या सर्व शिक्षा अभियान व राष्ट्रीय माध्यमिक शिक्षा अभियानाच्या यशस्वीतेमुळे उच्च शिक्षणाची गुणवत्ता व पाया यांचे सबलीकरण करण्यासाठी एकछत्री योजना अभियान स्वरूपात राबविण्याकरता केंद्र शासनाने राष्ट्रीय उच्चतर शिक्षा अभियान (RUSA) ही योजना १२ व्या व १३ व्या पंचवार्षिक योजनांमध्ये राबविण्याचे ठरविले आहे. महाराष्ट्र राज्यात उच्च शिक्षणात गुणवत्ता सर्वदूर संधी, समानता यासाठी केंद्र शासनाने तयार केलेल्या राष्ट्रीय उच्चतर शिक्षा अभियानाच्या अंमलबजावणीबाबत दि.२१.०४.२०१५ रोजी मा. मंत्रीमंडळाच्या बैठकीत निर्णय घेण्यात आलेला आहे. राज्य मंत्रीमंडळाने घेतलेल्या निर्णयाच्या अनुषंगाने ही योजना राज्यात प्रभावीपणे राबविण्यासाठी राज्य प्रकल्प संचालनालयाची स्थापना करण्यात आलेली आहे. या प्रकल्प संचालनालयासाठी भाडेतत्वावर जागा उपलब्ध करून देण्याची बाब शासनाच्या विचाराधीन होती.

शासन निर्णय :

राष्ट्रीय उच्चतर शिक्षा अभियान राज्यात सक्षमपणे राबविण्यासाठी राज्य प्रकल्प संचालनालय या कार्यालयासाठी जागतिक व्यापार केंद्र (World Trade Centre) येथील १९ व्या मजल्यावरील १८४८.९६ चौ. फूट जागा (३ वाहनांच्या पार्किंगसह) रु. ४,८५,०८९ एवढे प्रति महिना भाडे अदा करून वित्तीय अधिकार अधिनियम पुस्तिका १९७८ भाग- पहिला, उपविभाग-एक, अनुक्रमांक-१० नियम-११५ मधील अटीच्या अधीन राहून भाडेतत्वावर उपलब्ध करून घेण्यास शासनाची मान्यता देण्यात येत आहे.

२. हा शासन निर्णय, वित्तीय अधिकार नियम पुस्तिका भाग पहिला उप विभाग एक मधील अ.क्र. १० नियम क्रमांक ११५ नुसार प्रशासकीय विभागांना प्रदान केलेल्या वित्तीय अधिकारान्वये

आणि सामान्य प्रशासन विभागाच्या अनौपचारिक संदर्भ क्र. ९२/२०१५/२२ दि. २३.०९.२०१५ अन्वये दिलेल्या सहमतीने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१००८१६१४२०७८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.व.खारके)

कार्यासन अधिकारी, महाराष्ट्र शासन

प्रत :

- १) मा. राज्यपाल तथा कुलपती यांचे उप सचिव, राजभवन, मलबार हील, मुंबई,
- २) प्रकल्प संचालक, राष्ट्रीय उच्चतर शिक्षा अभियान, महाराष्ट्र राज्य
- ३) कुलसचिव, सर्व अकृषि विद्यापीठे
- ४) महालेखापाल, (लेखा व अनुज्ञेयता), महाराष्ट्र-२, नागपूर,
- ५) महालेखापाल, (लेखा परीक्षण), महाराष्ट्र-२, नागपूर,
- ६) संचालक, उच्च शिक्षण, पुणे
- ७) जिल्हा कोषागार अधिकारी, मुंबई
- ८) सामान्य प्रशासन विभाग, (का-२२) मंत्रालय, मुंबई.
- ९) सार्वजनिक बांधकाम विभाग, मंत्रालय, मुंबई.
- १०) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- ११) उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १२) निवड नस्ती (विशि-२), उच्च व तंत्र शिक्षण विभाग, मंत्रालय, मुंबई.